

سلسلہ : رسائلِ فتاویٰ رضویہ

جلد : پانچویں

رسالہ نمبر 5



# نہج السلامۃ فی حکم تقبیل الابہامین فی الاقامۃ

۱۳۳۳ھ

(اقامت کے دوران انگوٹھے چومنے کے  
حکم میں عمدہ تفصیل۔ت)



پیشکش : مجلسِ آئی ٹی (دعوتِ اسلامی)

## نہج السلامة فی حکم تقبیل الابهامین فی الاقامة (اقامت کے دوران انگوٹھے پچومنے کے حکم میں عمدہ تفصیل۔ت)

بسم الله الرحمن الرحيم

نحمدہ ونصلی علی رسولہ الکریم

مسئلہ (۳۸۷): از پرہر ہما شہر ماٹڈے سورتی مسجد مرسلہ مولوی احمد مختار صاحب قادری رضوی صدیقی میرٹھی ۲۶ جمادی الاخری ۱۳۳۳ ہجری

منقول از فتاویٰ امدادیہ معروف بہ فتاویٰ اشرفیہ جلد چہارم صفحہ ۵۷ و ۵۸

سوال: کیا فرماتے ہیں علمائے دین اس صورت میں کہ جس وقت مؤذن اقامت میں "اشھدان محمدارسول اللہ" بولے تو سُننے والا دونوں انگوٹھوں کو پچوم کر دونوں آنکھوں پر رکھے یا نہیں، اگر رکھتا ہے تو آیا جائز یا مستحب یا واجب یا فرض ہے، اور جو شخص اُس کا مانع ہووے اُس کا کیا حکم ہے اور اگر نہیں رکھتا ہے تو آیا مکروہ یا تحریمی یا حرام ہے اور جو مرتکب اس فعل کا ہووے اُس کا اور جو حکم کرے اُس کا کیا حکم ہے بینواتوجروا۔

جدید یہ کہ اذان پر قیاس کر کے تحریر نہ فرمائیں بلکہ در صورت جواز یا عدم جواز کسی کتاب معتبر سے عبارت نقل کر کے

تحریر فرمائیں۔

جواب: اول تو اذان ہی میں انگوٹھے چومنا کسی معتبر روایت سے ثابت نہیں اور جو کچھ بعض لوگوں نے اس بارے میں روایت کیا ہے وہ محققین کے نزدیک ثابت نہیں، چنانچہ شامی بعد نقل اس عبارت کے لکھتے ہیں:

وذكر ذلك الجراحى واطال ثم قال ولم يصح في المرفوع من كل هذا شيىء انتهى <sup>1</sup> (جلد اول صفحہ ۲۶۷)	جراحی نے اس بحث کا طویل ذکر کیا ہے پھر کہا ان میں سے کوئی حدیث مرفوع درجہ صحت کو نہیں پہنچی انتہی۔ (ت)
---	--

مگر اقامت میں تو کوئی ٹوٹی پھوٹی روایت بھی موجود نہیں پس اقامت میں انگوٹھے چومنا اذان کے وقت سے بھی زیادہ بدعت و بے اصل ہے اسی واسطے فقہاء نے اس کا بالکل انکار کیا ہے یہ عبارت شامی کی ہے:

ونقل بعضهم ان القهستانی كتب على هامش نسخه ان هذا مختص بالاذان واما في الاقامة فلم يوجد بعد الاستقصاء التام والتتبع <sup>2</sup> ۔	بعض نے نقل کیا کہ قہستانی نے اپنے ایک نسخہ کے حاشیہ پر تحریر کیا ہے کہ یہ اذان کے ساتھ مختص ہے، اقامت میں جستجو اور تلاش بسیار کے باوجود ثبوت نہیں ملا۔ (ت)
---	---

یہی مفتی صاحب لم یصح فی المرفوع پر حاشیہ منہ لکھتے ہیں:

قلت واما الموقوف فانه وان كان منقولا لكن مع ضعف اسناده ليس فيه كون هذا العمل طاعة بل هو رقية للحفظ عن رمد والعوام يفعلونه باعتقاد كونه طاعة ۱۲ منه حاشیه صاحب فتاویٰ اشرفیہ بر عبارت شامی۔	رہی موقوف حدیث تو وہ اس سلسلہ میں اگرچہ منقول ہے، لیکن اس کی سند ضعیف ہونے کے ساتھ اس میں یہ نہیں ہے کہ یہ عمل عبادت و طاعت ہے بلکہ یہ صرف آنکھوں کے دکھنے کا علاج ہے اور عوام اسے عبادت سمجھتے ہوئے بجالاتے ہیں ۱۲ منہ (ت)
--	---

گزارش و موجب تکلیف دہی یہ ہے کہ ہفتہ گزشتہ میں ایک عریضہ دربارہ استفتاءے تقبیل ابہامین عند قول المؤذن اشہد ان محمد رسول اللہ صلی اللہ تعالیٰ علیہ وسلم ابلاغ خدمت کیا ہے آج فتاویٰ امدادیہ میں ایک صاحب نے عبارت مرقومہ بالا دکھائی جو بلفظہ ملاحظہ عالی میں پیش کر کے رفع شکوک کا خواستگار ہوں وہی ہذا:

<sup>1</sup> رد المحتار علی رد المحتار باب الاذان مطبوعہ مجتبائی دہلی ۱/ ۲۶۷

<sup>2</sup> رد المحتار علی رد المحتار باب الاذان مطبوعہ مجتبائی دہلی ۱/ ۲۶۷

(۱) علامہ شامی یا دوسرے محققین نے تقبیل کے بارہ میں ابو بکر الصدیق رضی اللہ تعالیٰ عنہ کی روایت نقل کر کے "لم یصح فی المرفوع" (کوئی مرفوع حدیث نہیں ملی۔ ت) یا اس کے ہم معنی الفاظ تحریر کئے ہیں ان سے حدیث کے مرفوع ہونے کا انکار ہے یا کلیہ تقبیل ہی کا ثبوت صحت کو نہیں پہنچتا، مفتی صاحب کی تحریر و حاشیہ خود غور طلب ہے۔ پھر ان کے معتقدین تقبیل مطلق کو غیر صحیح فرماتے ہیں خواہ روایت صدیق اکبر رضی اللہ تعالیٰ عنہ یا بہ تعلیم سیدنا خضر علیہ السلام جامع الرمز نے کنز العباد سے جو عبارت نقل کی ہے اُس میں اثبات استحباب ہے۔ مجموعہ فتاویٰ جلد سوم صفحہ ۴۲، طحاوی ۲ نے شرح مراقی الفلاح مصری صفحہ ۱۱۸ میں اسی روایت کو نقل کیا ہے نیز فردوس دہلی سے حدیث ابو بکر الصدیق رضی اللہ تعالیٰ عنہ مرفوعاً لکھ کر حضرت خضر علیہ السلام سے عملاً روایت بطور تائید بیان کے علی ہذا سادات احناف کی اکثر کتب میں موجود ہے۔ اعانۃ الطالبین علی حل الفاظ فتح المعین مصری ص ۲۴ (فقہ شافعی):

<p>شنوانی میں عبارت یہ ہے: جس نے مؤذن کا یہ جملہ "اشھد ان محمد رسول اللہ" سن کر کہا "مرحبا بحبی وقرۃ عینی محمد بن عبد اللہ صلی اللہ تعالیٰ علیہ وسلم" پھر اپنے انگوٹھے چوم کر آنکھوں سے لگائے تو وہ نہ کبھی اندھا ہوگا اور نہ اس کی آنکھیں کبھی خراب ہوں گی انتہی (ت)</p>	<p>وفي الشنوانی مانصہ من قالین یسمع قول المؤذن اشھد ان محمدا رسول اللہ مرحباً بحبی وقرۃ عینی محمد بن عبد اللہ صلی اللہ تعالیٰ علیہ وسلم ثم یقبل ابہامیہ ویجعلہا علی عینیہ لم یعم ولم یرمدا ابدا انتھی<sup>3</sup>۔</p>
---	--

کفایۃ الطالب الربانی لرسالتہ ابن ابی زید القیروانی فی مذہب سیدنا الامام مالک رضی اللہ تعالیٰ عنہ مصری جلد ۱ ص ۱۶۹

<p>فائدہ: صاحب الفردوس نے نقل کیا ہے کہ حضرت صدیق اکبر رضی اللہ تعالیٰ عنہ نے جب مؤذن کا یہ جملہ سنا "اشھد ان محمدا رسول اللہ" تو آپ نے یہ دُہرایا اور دونوں شہادت کی انگلیوں کا باطنی حصہ اپنی آنکھوں سے لگایا تو اس پر نبی اکرم صلی اللہ تعالیٰ علیہ وسلم نے فرمایا: جس شخص نے یہ عمل کیا جو میرے اس دوست نے کیا ہے تو اس کے لئے میری شفاعت</p>	<p>فائدہ: نقل صاحب الفردوس ان الصدیق رضی اللہ تعالیٰ عنہ لیسامع قول المؤذن اشھد ان محمدا رسول اللہ قال ذلك وقبل باطن انملة السبابتین ومسح عینیہ فقال صلی اللہ تعالیٰ علیہ وسلم من فعل مثل خلیلی فقد حلت علیہ شفاعتی، قال الحافظ السخاوی ولم یصح، ثم نقل عن</p>
---	--

<sup>3</sup> اعانۃ الطالبین فصل فی الاذان والاقامۃ مطبوعہ احیاء التراث العربی بیروت ۱/ ۲۳۳

<p>ثابت ہو گئی۔ حافظ سخاوی نے کہا کہ یہ صحیح نہیں، پھر حضرت خضر علیہ السلام سے یہ منقول ہے فرمایا کہ جو شخص مؤذن کا یہ جملہ اشہد ان محمدا رسول اللہ سن کر یہ کہے مرحباً بحبیبی وقرۃ عینی محمد بن عبد اللہ (صلی اللہ تعالیٰ علیہ وسلم) پھر اپنے دونوں انگوٹھے چوم کر اپنی دونوں آنکھوں سے لگائے تو وہ نہ کبھی اندھا ہوگا اور نہ اس کی آنکھیں کبھی خراب ہوں گی اور ان کے علاوہ نے بھی ذکر کیا، پھر کہا کہ اس سلسلہ میں کوئی مرفوع صحیح روایت نہیں ملی واللہ تعالیٰ اعلم۔ (ت)</p>	<p>الخضر انه عليه الصلاة والسلام قال من قال حين يسمع قول المؤذن اشهد ان محمدا رسول الله مرحباً بحبیبی وقرۃ عینی محمد بن عبد الله (صلی اللہ تعالیٰ علیہ وسلم) ثم يقبل ابهامیه ويجعلها علی عینیه لم یعم ولم یرمدا ابدا ونقل غیر ذلك ثم قال ولم یصح فی المرفوع من کل هذا شیئی<sup>4</sup> واللہ تعالیٰ اعلم۔</p>
--	---

علامہ<sup>5</sup> الشیخ علی الصعیدی العدوی اسی شرح کے حاشیہ ص ۷۰ میں فرماتے ہیں:

<p>(قوله ثم يقبل الخ) انگوٹھوں کی کون سی جگہ چومے، اس میں اس کا ذکر نہیں کیا، مگر شیخ العالم المفسر نور الدین خراسانی سے یہ منقول ہے بعض لوگوں نے کہا میں ان سے دوران اذان ملا جب انہوں نے مؤذن سے اشہد ان محمد رسول اللہ سنا تو انہوں نے اپنے دونوں انگوٹھے چومے اور ان دونوں کے ناخن اپنی پلکوں پر ناک کی طرف ملے پھر انہوں نے ہر بار ایسا کیا تو میں نے ان سے اس کے بارے میں سوال کیا تو وہ کہنے لگے میں پہلے یہ عمل کیا کرتا تھا پھر میں نے اسے چھوڑ دیا تو میری آنکھیں خراب ہو گئیں اور مجھے خواب میں نبی اکرم صلی اللہ تعالیٰ علیہ وسلم کی زیارت ہوئی تو فرمایا: تُوْنے اذان کے وقت</p>	<p>(قوله ثم يقبل الخ) لم یبین موضع التقبیل من الابہامین الا انه نقل عن الشیخ العالم المفسر نور الدین الخراسانی قال بعضهم لقیته وقت الاذان فلما سمع المؤذن یقول اشهد ان محمدا رسول الله قبل ابهامی نفسہ ومسح بالظفرین اجفان عینیه من المآقی الی ناحیة الصدغ ثم فعل ذلك عند کل تشہد مرۃ مرۃ فسألته عن ذلك فقال كنت افعله ثم ترکته فمرضت عینای فرأیتہ صلی اللہ تعالیٰ علیہ وسلم مناماً فقال لم ترک مسح عینیک عند الاذان ان اردت ان تبوأ عینک فعد الی المسح</p>
---	---

<sup>4</sup> کفایت الطالب الربانی لرسالة ابن ابی زید القیروانی مطبوعہ مصر ۱۶۹

<p>آنکھوں پر انگوٹھے لگانے کیوں ترک کردئے اگر تو چاہتا ہے کہ تیری آنکھیں درست ہو جائیں تو انگوٹھے چومنا دوبارہ شروع کر دے پھر میں بیدار ہوا اور میں نے انگوٹھے چومنے کا عمل کیا تو میں صحیح ہو گیا، اس کے بعد آج تک میری آنکھیں کبھی خراب نہیں ہوئیں انتہی، پس یہ عبارت دلالت کر رہی ہے کہ بار بار کرنا بہتر ہے اور ظاہر یہی ہے کہ جب کبھی آنکھوں پر انگوٹھے لگائے تو چومنا بھی انہیں کرے، واللہ تعالیٰ اعلم (ت)</p>	<p>فأستيقظت ومسحت فبرئت ولم يعاودني مرضهما الى الآن انتهى فهذا يدل على ان الاولى التكرير والظاهر انه حيث كان المسح بالظفرين ان التقبيل لهما<sup>5</sup></p>
--	---

ان تمام عبارات میں کہیں تقبیل ابہامین پر نکیر ثابت نہیں ہوتی بلکہ استحباب کا پتا الفاظ صریحہ میں ملتا ہے برخلاف اس کے صاحبِ فتاویٰ اشرفیہ عبارت شامی پر حاشیہ لکھ کر مباح (ص ۲ ملاحظہ ہو) مان رہے ہیں پھر اُس مباح کو بھی بدعت ٹھہرا رہے ہیں اس تضاد و اشکال کو رفع فرما کر قاطع فیصلہ فرمایا جائے۔ صاحبِ فتاویٰ اشرفیہ عمل مانحن فیہ کو اپنے حاشیہ مذکورہ میں رقیہ مان کر دغوی کرتے ہیں والعوام يفعلونه باعتقاد الطاعة (عوام اسے عبادت سمجھ کر کرتے ہیں۔ ت) یہاں صرف یہ اشکال ہے کہ اعتقاد قلب سے تعلق رکھتا ہے اُس پر مفتی صاحب مذکور کو کس طرح اطلاع ہوئی در صورتیکہ ان کے نزدیک رسول علیہ الصلوٰۃ والسلام بھی باوصف اعلام علام مانی الصدور علوم غیبیہ سے بے خبر ہیں (معاذ اللہ) وہ بھی عامہ مومنین کے دلی خیال اور اعتقاد سے اطلاع ہوئی خواہ وہ ہند میں ہوں یا کابل میں، ایران میں ہوں یا عرب شریف میں، غرض شرق میں ہوں یا غرب میں حیث یقول والعوام يفعلونه باعتقاد الطاعة (عوام اسے عبادت سمجھ کر کرتے ہیں۔ ت) یہاں بعض الناس نے سخت فتنہ برپا کر رکھا ہے مترصد کہ جلد تر جواب باصواب سے اعزاز بخشیں اجر کم اللہ تعالیٰ بجاہ طہ و یس صلی اللہ تعالیٰ علیہ و علیٰ آلہ وصحبہ اجمعین والحمد للہ رب العلمین۔ مختار صدیقی

### الجواب:

اس مسئلہ کی تحقیق بالغ و تنقیح بازغ میں بائیس سال ہوئے فقیر نے منبر العین فی حکم تقبیل الابهامین<sup>۳۰</sup> لکھی کہ بیس سال ہوئے بمبئی میں چھپ کر ملک میں مفت تقسیم ہوئی اب میرے پاس صرف ایک نسخہ باقی ہے کہ آپ جیسے علم دوست حق پرست کی اعانت کو بغرض ملاحظہ مرسل، ایک نسخہ بھی اور ہوتا تو

<sup>5</sup> حاشیہ علی کفایۃ الطالب الربانی الخ مطبوعہ مصر ۱۷۰۱

ہدیہ حاضر کر دیتا بعد ملاحظہ پیرنگ واپس فرمائیں یہ رسالہ باذنہ تعالیٰ دربارہ حدیث و فقہ منکرین کے خیالات باطلہ عاطلہ کی تیغ کئی و صفر اٹھنی کو بس ہے لہذا ان سے زیادہ تعرض کی حاجت نہیں صرف بعض امورِ جہالت فتوائے مذکور کے متعلق اجمالاً گزارش و باللہ التوفیق۔  
(۱) دغوی یہ کہ اذان میں کسی معتبر روایت سے ثابت نہیں، اور اس پر دلیل شامی کی جراحی سے نقل کہ ان میں سے کوئی حدیث مرفوع درجہ صحت کو نہیں پہنچی جو خود مشیر ہے کہ اس کی احادیث موقوفہ پر یہ حکم نہیں ورنہ مرفوع کی تخصیص کیوں ہوتی عبارات کتب میں مفہوم مخالف بلاشبہ معتبر ہے، اسی شامی طالع قسطنطنیہ جلد ۵ ص ۵۲ میں ہے:

فان مفاہیم الكتب حجة ولو مفہوم لقب علی مأصرح به الاصولیون <sup>6</sup> ۔	عبارات کتب میں مفہوم مخالف حجت ہوتا ہے خواہ وہ مفہوم لقبی ہو، علمائے اصول نے یہی تصریح کی ہے۔ (ت)
---	--

نیز جلد اول ص ۱۶۷:

یفتی بہ عند السؤال ای لان مفاہیم الكتب معتبرة كما تقدم <sup>7</sup> ۔	سوال کے وقت اسی پر فتویٰ ہوگا کیونکہ عبارات کتب میں مفہوم مخالف حجت ہوتا ہے، جیسے کہ پہلے گزر چکا ہے۔ (ت)
--	--

دُر مختار بیان سنن و ضومیں نہر الفائق میں سے ہے:

مفاهیم الكتب حجة بخلاف اکثر مفاهیم النصوص <sup>8</sup> ۔	عبارات کتب میں مفہوم مخالف حجت ہوتا ہے اور نصوص کے اکثر مفاہیم معتبر نہیں ہوتے (ت)
---	---

احادیث موقوفہ کیا روایت نہیں لاجرم ملا علی قاری نے موضوعات کبیر میں کل مایروی فی هذا فلا یصح رفعہ البتہ (اس سلسلہ میں جو کچھ مروی ہے اس کا مرفوع ہونا کسی طرح بھی صحیح نہیں۔ ت) لکھ کر فرمایا:

قلت و اذا ثبت رفعہ الی الصدیق رضی اللہ عہ میں کہتا ہوں جب اس کا مرفوع ہونا صدیق اکبر	
---	--

<sup>6</sup> رد المحتار باب الاجارة الفاسدة مطبوعہ مصطفیٰ البابی مصر ۳۸/۵

<sup>7</sup> رد المحتار کتاب الطمارة مطبوعہ مصطفیٰ البابی مصر ۱۱۹/۱

<sup>8</sup> در مختار کتاب الطمارة مطبوعہ مجتہبائی دہلی ۲۱/۱

تعالیٰ عنہ فیکفی العمل بہ لقولہ صلی اللہ تعالیٰ علیہ وسلم "علیکم بسنتی وسنتہ الخلفاء الراشدین" <sup>9</sup>	رضی اللہ تعالیٰ عنہ تک ثابت ہے تو عمل کے لئے اتنا ہی کافی ہے کیونکہ نبی اکرم صلی اللہ تعالیٰ علیہ وسلم کا ارشاد ہے: "تم پر میری اور میرے خلفاء راشدین کی سنت لازم ہے"۔ (ت)
---	--

(۲) صحیح کی نفی سے معتبر کی نفی جاننا فن حدیث سے جہالت پر مبنی۔ کتب رجال میں ہزار جگہ ملے گا معتبر بہ ولا یکتج بہ (یہ معتبر ہے لیکن اس سے استدلال نہیں کیا جائیگا۔ ت) اور فضائل اعمال میں احادیث معتبرہ بالاجماع کافی اگرچہ صحیح بلکہ حسن بھی نہ ہوں۔

(۳) فقہ میں روایت، روایت فقہیہ بھی ہے بالفرض اگر حدیث معتبرہ مطلقاً منفی تو اُس سے روایت معتبرہ کی نفی یا جہل محض ہے یا زنی غیر مقلدی کہ بے ثبوت حدیث روایت فقہیہ معتبرہ نہ مانی۔

(۴) یہیں یہیں اسی شامی میں قسستانی و فتاویٰ صوفیہ و کنز العباد سے صراحتاً اس کا استحباب منقول اور بصیغہ جزم بلا تعصب مذکور و مقبول، تو شامی سے صرف نسبت حدیث ایک کلام نقل کر لانا اور اُسی عبارت میں شامی کے حکم مقرر فقہی کو چھوڑ جانا صریح خیانت ہے۔

(۵) پھر روایت فقہیہ قصداً بچا کر وہ سالہ کلیہ کو کسی معتبر روایت سے ثابت نہیں صاف انخوانے عوام ہے کیا کتب فقہ میں ہزار سے کم اس کے نظائر ملیں گے کہ حکم فقہی پر جو حدیث نقل کی اُس میں کلام کر دیا گیا مگر اس سے روایت فقہی نامعتبر نہ ہوئی، ہاں وہی غیر مقلدی کی علت پیچھے ہو تو کیا علاج!

(۶) اقامت میں کوئی ٹوٹی پھوٹی روایت بھی موجود نہ ہونے پر شامی کا کلام نقل کیا کہ بعض نے قسستانی سے نقل کیا کہ انہوں نے اپنے نسخہ کے حاشیہ پر لکھا کہ در بارہ اقامت بعد تلاش کامل روایت نہ ملی اور انہیں شامی کا کلام نہ دیکھا کہ ایسی نقل نقل مجہول اور نقل مجہول محض نامقبول، جلد دوم ص ۵۱۲:

قول المعراج ورأیت فی موضع۔۔ الخ (ای معزوا الی المبسوط) لایکفی فی النقل	معراج کا قول اور میں نے ایک جگہ دیکھا ہے الخ (یعنی مبسوط کی طرف منسوب ہے) جہالت کی وجہ سے
--	---

<sup>9</sup> الاسرار المرفوعة فی اخبار الموضوع حرف المیم مطبوعہ دار الکتب العربیہ بیروت ص ۲۱۰



لجہالتہ <sup>10</sup> -	نقل میں وہ ناکافی ہے۔ (ت)
-------------------------	---------------------------

وہاں بواسطہ مجہول ناقل امام قوام الدین کاکی شارح ہدایہ تھے یہاں شامی، وہاں منقول عنہ بالواسطہ امام شمس الانمہ سرخسی تھے یا خود محرر المذہب امام محمد اور یہاں قسستانی ع

بہیں تفاوت راہ از کجاست تا کجا

(اتنا بڑا فرق کہاں وہ کہاں یہ)

جب وہ بوجہ جہالت واسطہ مقبول نہ ہوئی اس کی کیا ہستی، مگر کیا کیجئے کہ ع

عقل بازار میں نہیں بکتی

(۷) لم یوجد (روایت نہیں پائی گئی۔ ت) اور "موجود نہیں" میں جو فرق ہے عاقل پر مخفی نہیں، مگر عقل بھی ہو، یہ تو خالی نایافت کی نقل ہے کہ شہادت علی النفی سے زائد نہ ٹھہرے گی آکد الفاظ فتوے سے فتویٰ منقول ہو اور بوجہ جہالت نامقبول ہوا، انہیں علامہ شامی کا کلام سنی عقود الدرہ جلد ۲ ص ۱۰۹:

نقل الزیلعی ان الفتویٰ علی قولہما فی جوازہا قال الشیخ قاسم فی تصحیحہ ما نقلہ الزیلعی شاذ مجہول القائل <sup>11</sup> اھ۔	زیلعی نے نقل کیا ہے کہ فتویٰ ان دونوں کے قول پر اسکے جواز میں ہے، شیخ قاسم نے اپنی تصحیح میں کہا کہ زیلعی سے جو منقول ہے وہ شاذ ہے کیونکہ قائل مجہول ہے اھ (ت)
---	--

دُر مختار میں ہے:

علیہ الفتاویٰ زیلعی وبحر معزیاً للمغنی لکن ردہ العلامة قاسم فی تصحیحہ بان ما فی المغنی شاذ مجہول القائل فلا یعول علیہ <sup>12</sup> ۔	اس پر زیلعی اور بحر کا فتویٰ ہے انہوں نے مغنی کی طرف منسوب کیا، لیکن علامہ قاسم نے اسے اپنی تصحیح میں باس طور رد کیا کہ مغنی میں جو کچھ ہے وہ شاذ ہے کیونکہ اس کا قائل مجہول ہے لہذا اس پر اعتماد نہیں کیا جاسکتا۔ (ت)
---	--

شامی نے اسے مقرر رکھا۔

(۸) اس پر یہ اذکار اسی واسطے فقہاء نے اُس کا بالکل انکار کیا ہے، صریح کذب ہے۔

<sup>10</sup> ردالمختار باب الولی من کتاب النکاح مطبوعہ مصطفیٰ البابی مصر ۳۳۹/۲

<sup>11</sup> العقود الدرہ فی تنقیح الفتاویٰ الحامدیہ کتاب الاجارۃ الخ مطبوعہ تاجران کتب ارگ بازار قندہار افغانستان ۱۳۰۷/۲

<sup>12</sup> در مختار باب الاجارۃ الفاسدۃ مطبوعہ مجتہائی دہلی ۱۷۷/۲

(۹) اس پر کہنا کہ یہ عبارت شامی کی ہے بحف چراغی ہے شامی میں قسمتانی سے بنقل مجہول یہ منقول کہ اس کی روایت نہ ملی اگر بفرض غلط یہ نقل مجہول مقبول بھی ہو اور عدم وجدان روایت عدم وجود روایت بھی ہو تو نفی روایت نفی نہیں، ہذا کا اشارہ جانب نقل ہے نہ جانب حکم فقہانے بالکل انکار کیا کس گھر سے لائے۔

(۱۰) اینہم بر علم تو غایت درجہ یہ قسمتانی کا اپنا انکار ہو گا نہ کہ وہ فقہا سے کئی قول نقل کر رہے ہیں اور قسمتانی کا بایں معنی فقہا میں شمار کہ ان کا اپنا قول بلا نقل مسلم ہو یقیناً باطل ہے بلکہ نقل میں بھی ان کی وہ حالت جو خود یہی علامہ شامی عقود الدرہ جلد ۲ ص ۲۹۷ میں بتاتے ہیں کہ:

القہستانی کجارف سیل و حاطب لیل خصوصاً واستنادہ الی کتب الزاہدی المعتزلی <sup>13</sup> ۔	قسمتانی بہالے جانے والے سیلاب اور رات کو لکڑی اکٹھی کرنے والے کی طرح ہے خصوصاً جبکہ اس کا استناد زاہدی معتزلی کتب کی طرف۔ (ت)
--	---

اور کشف الظنون حرف النون میں علامہ عصام اسفرائینی کا قول نہ دیکھنا کہ اس ادعائے باطل کی لگی نہ رکھے گا اور بالکل کشف ظنون بلکہ علاج جنون کردے گا ہم نے پتا بتادیا نہ ملے تو پیش بھی کر دیں گے ان شاء اللہ تعالیٰ۔  
(۱۱) یہ بھی سہی تو کیسا ظلم شدید و تعصب عنید ہے کہ مسئلہ اقامت میں قسمتانی کا اپنا قول بلا نقل بلکہ صرف روایت نہ پانا سند میں پیش کیا جائے اور اُسے انہیں ایک فقیہ نہیں بلکہ فقہا کا انکار ٹھہرا دیا جائے اور یہیں یہیں مسئلہ اذان میں جو یہی قسمتانی خاص روایت فقہی نقل فرما کر حکم استحباب بتا رہے ہیں وہ مردود و نامعتبر قرار پائے، غرض بڑی امام اپنی ہوائے نفس ہے و بس۔

(۱۲) اقامت میں اذان سے بھی زیادہ بدعت و بے اصل ہے یعنی بدعت و بے اصل اذان میں بھی ہے یہ وہی مرض غیر مقلدی ہے کہ فقہا اگرچہ صراحتاً مستحب فرمائیں مگر ان کا قول مردود اور بدعت مذمومہ ہونا غیر مسدود۔

(۱۳) نہیں نہیں نری غیر مقلدی نہیں بلکہ اجماع امت کا رد اور غیر سمیل المؤمنین کا اتباع بد ہے جس پر قرآن عظیم میں  
.....۱۰۰۰۰۰۰۰۰۰ کی وعید مؤکد ہے، احادیث یہاں قطعاً مروی مرفوع بھی اور موقوف بھی اور غایت ان کا ضعف جس کا بیان قطعاً منیر العین  
میں ہے جس سے حق کی آنکھیں پُر نور اور باطل کی ظلمتیں دُور بلکہ خود اسی قدر عبارت کہ منکر نے نقل کی منصف کو کافی کہ اُس میں  
صرف لم یصح (صحیح نہیں۔ ت) کہا اور وہ بھی فقط احادیث مرفوعہ اگر سب کو کہتے جب بھی نفی صحت سے غایت درجہ اتنا معلوم ہوتا کہ  
ضعیف ہیں پھر

<sup>13</sup> العقود الدرہ فی تنقیح الفتاویٰ الحامدیہ کتاب الاجارۃ الخ مطبوعہ تاجران کتب ارگ بازار قندھار افغانستان ۳۵۶/۲

<sup>14</sup> القرآن ۱۵/۴

ضعیف تعدد طرق سے حسن ہو جاتی ہے اور مسائل حلال میں بھی حجت قرار پاتی ہے اور نہ بھی سہی تو قطعاً باب فضائل اعمال میں حدیث ضعیف بالا جماع مقبول اور مخالف اجماع مردود مخذول، اربعین امام ابو زکریا نووی رحمہ اللہ تعالیٰ میں ہے:

قدا تفق العلماء علی جواز العمل بالحدیث الضعیف فی فضائل الاعمال <sup>15</sup> ۔	علماء محدثین کا اس بات پر اتفاق ہے کہ فضائل اعمال میں حدیث ضعیف پر عمل جائز ہے (ت)
--	--

(۱۴) اجماع اُمت کا خلاف وہاں دشوار نہ تھا مصیبت یہ ہے کہ جمہور وہابیہ کی بھی مخالفت ہوئی کہ تخصیص عدم صحت باحادیث مرفوعہ نے صحت بتائی، مَّا عَلٰی قَارِي كِي عِبَارَتٍ گزری تو قرونِ ثلثہ میں اصل متحقق ہوئی پھر بدعت و بے اصل کہنا اصول و ہدایت پر بھی چھڑی پھیرنا ہے۔

(۱۵) وہابیت بجمہم سخت تر آفت یہ ہے کہ دیوبندیت کے امام اعظم جناب گنگوہی صاحب سے چل گئی اور وہ بھی بہت بُری طرح کہ ان کی سنت، اُن کی بدعت، ان کی ہدایت، اُن کی ضلالت یہ فاعل کو بدعتی گمراہ ٹھہرائیں وہ ان کو منکر سنت ضال بد راہ بتائیں پھر یہ کیا کہ انہیں چھوڑ دیتے ہیں یہ کہیں گے کہ وہ بدعت ضلالت کو سنت بنا کر سخت گمراہ بے دین ہوئے کفی اللہ المؤمنین القتال (لڑائی میں مومنوں کے لئے اللہ تعالیٰ کافی ہے۔) اس کا مفصل بیان منیر العین افادہ ۳۰ میں ملاحظہ ہو مجمل یہ کہ یہ احادیث تقبیل گنگوہی صاحب کے نزدیک بھی فضائل اعمال کی ہیں کہ اس پر ترغیب و ثواب اُن میں مذکور ہے، مسند الفردوس کی حدیث میں بروایت صدیق اکبر رضی اللہ تعالیٰ عنہ ہے کہ انہوں نے اذان میں نام سُن کر انگلیوں کے پوروں کو بوسہ دے کر آنکھوں پر پھیرا، رسول اللہ صلی اللہ تعالیٰ علیہ وسلم نے فرمایا:

من فعل مثل ما فعل خلیلی فقد حلت علیہ شفاعتی <sup>16</sup> ۔	جو ایسا کرے جیسا میرے اس پیارے نے کیا اُس پر میری شفاعت حلال ہو جائیگی۔
---	---

جامع الرموز و کنز العباد و غیر ہما میں ہے:

فانہ صلی اللہ تعالیٰ علیہ وسلم یكون قاعد الہ الی الجنة <sup>17</sup> ۔	جو ایسا کرے گا رسول اللہ صلی اللہ تعالیٰ علیہ وسلم اپنے پیچھے سے جنت میں لے جائیں گے۔
--	---

اور یہ تو روایات عدیدہ میں ہے جو ایسا کرے کبھی اندھانہ ہوگا نہ اُس کی آنکھیں دکھیں، یہ کیا فضیلت و

<sup>15</sup> شرح متن اربعین نوویہ قبیل حدیث اول مطبوعہ امیر دولت قطر ص ۶

<sup>16</sup> المقاصد الحسنیہ حرف الیم حدیث ۱۰۲۱ مطبوعہ دار الکتب العلمیہ بیروت ص ۳۸۳

<sup>17</sup> جامع الرموز باب الاذان مطبوعہ مکتبہ اسلامیہ گنبد قاموس ایران ۱۲۵/۱

ترغیب نہیں بہر حال یہ حدیثیں فضائلِ اعمال کی ہیں، اور گنگوہی صاحب براہینِ قاطعہ طبع دوم ص ۹۶ میں فرماتے ہیں: "سب کا یہ مدعا ہے کہ فضائلِ اعمال میں ضعیف پر عمل درست ہے" <sup>18</sup>۔ ظاہر ہے کہ درست یہاں بمعنی جائز ہی ہے خصوصاً جبکہ امیر المؤمنین صدیق اکبر رضی اللہ تعالیٰ عنہ سے ثبوت لیں جیسا کہ عبارتِ علی قاری میں گزرا، جب تو اس مسئلہ قبولِ ضعف کی بھی حاجت نہ ہوگی کہ شیخین رضی اللہ تعالیٰ عنہما کی تقلید کا خود احادیث صحیحہ میں حکم فرمایا، حدیثِ خلفا کلامِ قاری میں گزری، دوسری حدیث میں ارشاد فرمایا:

<p>ان دو کی پیروی کرو جو میرے بعد والی امت ہوں گے ابو بکر و عمر رضی اللہ تعالیٰ عنہما۔</p> <p>اسے احمد نے اور ترمذی نے روایت کر کے حسن کہا، ابن ماجہ، رویانی اور حاکم نے روایت کر کے اسے صحیح قرار دیا، ابن حبان نے اسے اپنی صحیح میں روایت کیا حضرت حدیفہ رضی اللہ تعالیٰ عنہ سے اور ترمذی اور حاکم نے حضرت ابن مسعود سے اور ابن عدی نے حضرت انس بن مالک رضی اللہ تعالیٰ عنہم اور ان سب نے نبی اکرم صلی اللہ تعالیٰ علیہ وسلم سے بیان کیا ہے۔ (ت)</p>	<p>اقتدوا بالذین من بعدی ابی بکر و عمر <sup>19</sup>۔</p> <p>رواہ احمد والترمذی وحسنہ وابن ماجة والرویانی والحاکم وصححه وابن حبان فی صحیحہ عن حذیفۃ والترمذی والحاکم عن ابن مسعود وابن عدی عن انس بن مالک رضی اللہ تعالیٰ عنہم عن النبی صلی اللہ تعالیٰ علیہ وسلم۔</p>
--	--

بلکہ تقلید عام صحابہ ہمارے امام رضی اللہ تعالیٰ عنہم و عنہ کا مذہب ہے بلکہ وہابیہ کے نزدیک تین قرن تک حکمِ تقلید بلکہ منصب تشریف دید ہے کمابینا فی کتبنا فی الرد علیہم (جیسے کہ ہم نے اپنی کتب میں ان کا رد کرتے ہوئے واضح کیا ہے۔ ت) بہر حال اس عمل کی دلیل جواز قرونِ ثلاثہ میں متحقق ہوئی اور گنگوہی صاحب ص ۲۸ میں کہتے ہیں: "جس کے جواز کی دلیل قرونِ ثلاثہ میں ہو وہ سب سنت ہے" <sup>20</sup> اور روشن ہوا کہ جناب گنگوہی صاحب کے نزدیک اذان میں نامِ اقدس سن کر انگوٹھے چومنا سنت ہے اور حدیث سے ثابت کہ منکرِ سنت پر لعنت ہے، رسول اللہ صلی اللہ تعالیٰ علیہ وسلم فرماتے ہیں:

<sup>18</sup> براہینِ قاطعہ علی نظام الانوار الساطعہ مسئلہ فاتحہ اعتقادیت ہے الخ مطبوعہ لے بلاسا واقع ڈھور ص ۹۶

<sup>19</sup> جامع الترمذی مناقب ابو بکر صدیق رضی اللہ عنہ مطبوعہ ایمن کمپنی دہلی ۲۰۷/۲

<sup>20</sup> براہینِ قاطعہ علی نظام الانوار الساطعہ قرونِ ثلاثہ میں موجود نہ ہونے کے معنی مطبوعہ لے بلاسا واقع ڈھور ص ۲۸

<p>چھ ۶ آدمی ایسے ہیں جن پر میں نے لعنت کی اللہ ان پر لعنت کرے اور ہر نبی کی دعا مقبول ہے ازاں جملہ ایک وہ کہ میری سنت کا منکر ہو، اس کو ترمذی نے ام المؤمنین سے اور حاکم نے ان سے اور حضرت علی سے روایت کیا اور طبرانی کے الفاظ یہ ہیں "سات ۷ آدمی ایسے ہیں جن پر میں نے لعنت کی اور ہر نبی کی دعا مقبول ہے"۔ یہ حضرت عمرو بن سعوی رضی اللہ تعالیٰ سے سند حسن کے ساتھ مروی ہے۔ (ت)</p>	<p>ستة لعنتهم لعنهم الله وكل نبي مجاب (الی قولہ) والتارك لسنتي<sup>21</sup> رواه الترمذی عن امر المؤمنین والحاكم عنها وعن علی والطبرانی بلفظ سبعة لعنتهم وكل نبي مجاب<sup>22</sup> عن عمرو بن سعواء رضی الله تعالى عنهم بسند حسن۔</p>
---	---

اب صاحبِ فتاویٰ اشرفیہ اپنا حکم لنگوہی صاحب سے دریافت کریں یا لنگوہی صاحب کے حق میں خود کوئی حکم فرمائیں۔  
 (۱۶) اب اقامت کی طرف چلیے شامی سے بحوالہ مجہول تمستانی کا روایت نہ پانا تو نقل کر لائے اور اس سے یہ نتیجہ کہ فقہانے اُس کا بالکل انکار کیا حالانکہ فقہائے کرام کا مسلک وہ ہے جو امام محقق علی الاطلاق نے فتح القدر ص ۱۴ میں فرمایا: عدم النقل لاینفی الوجود<sup>23</sup> (عدم نقل، وجود کے منافی نہیں۔ ت)

(۱۷) عدم نقل کو نقل عدم ٹھہرانے کا رد خود اسی شامی میں جا بجا موجود، از انجملہ جلد اول ص ۶۰ میں بعد ذکر احادیث فرمایا:

<p>یعنی علمائے کرام نے فرمایا کہ یہ حدیثیں دین اسلام کے قواعد سے ہیں، ان سے یہ قاعدہ ثابت ہوا کہ جو شخص کوئی اچھا کام نیا نکالے کہ پہلے نہ تھا قیامت تک جتنے مسلمان اس پر عمل کریں سب کے برابر ثواب اُس ایجاد کرنے والے کو ہو۔</p>	<p>قال العلماء هذه الاحادیث من قواعد الاسلام وهو ان كل من ابتدع شیئاً من الخیر كان له مثل اجر كل من يعمل به الی یوم القیمة<sup>24</sup>۔</p>
--	--

(۱۸) بدعت و بے اصل کی بھی حقیقت سُن لیجئے، فتح اللہ المعین جلد ۳ ص ۴۰۲:

<sup>21</sup> المستدرک کتاب الایمان ستیة لعنهم الله دار الفکر بیروت ۳۶/۱

<sup>22</sup> المعجم الکبیر ترجمہ عمرو بن سعواء حدیث نمبر ۱۸۹ المکتبۃ الفیصلیة بیروت ۴۳/۱۷

<sup>23</sup> فتح القدر کتاب الطہارت نوریہ رضویہ ستمبر ۲۰/۱

<sup>24</sup> رد المحتار مطلب بیوز تقلید المفضول الخ مطبوعہ مصطفیٰ البابی مصر ۴۳/۱

<p>یعنی بے اصل ہونے سے مکروہ ہونا لازم نہیں آتا اسی لئے دُر مختار میں فرمایا کہ اسے جو بدعت کہا گیا اس کے معنی یہ ہیں کہ نوپیدا جائز اچھی بات ہے (ت)</p>	<p>لا اصل لها لا يقتضى الكراهة ولذا قال في الدر مآقيل انها بدع ای مباحة حسنة<sup>25</sup>۔</p>
--	--

(۱۹) فرض کردم کہ اس سے بوجہ عدم نقل انکار مطلق ہی مقصود ہو تو بحال عدم نقل احکام فقہا جن کا نمونہ ہم نے ذکر کیا اس کے معارض ہوں گے اور ترجیح و توفیق و توجیہ و تحقیق کہ ہمارے رسائل رد وہابیہ میں ہے اس کی مؤنت جناب گنگوہی صاحب نے کم دی اور منکرین کو کسی عبارت خلاف سے شبہ ڈالنے کی گنجائش نہ رکھی کہ اس سے غایت درجہ مسئلہ عدم نقل میں اختلاف ثابت ہوگا اور گنگوہی صاحب براہین ص ۱۳۷ میں فرماتے ہیں: "اُس کی کراہت مختلف فیہ ہوئی اور مختلف فیہ مسئلہ تو یوں بھی بلا ضرورت جائز ہو جاتا ہے"<sup>26</sup>۔ یہ وہاں کہی اور پوری غیر مقلدی بلکہ بہ ہوائے نفس اتباع رخص حلال کر دینے کی داد دی ہے جہاں ہمارے علماء اور امام شافعی رضی اللہ تعالیٰ عنہم کا اختلاف ہے تو جہاں خود علمائے حنفیہ کے قول دونوں طرف ہوں وہ تو بدرجہ اولیٰ بلا ضرورت مطلقاً جائز رہے گا اور منکر کہ قول خلاف سے سند لائے احمق کج فہم ٹھہرے گا۔

(۲۰) نہیں نہیں فقط جائز نہیں بلکہ گنگوہی صاحب کے دھرم میں وقتِ اقامت بھی تقبیل مذکور سنت اور تھانوی صاحب کا اُس پر انکار گمراہی و ضلالت اور بکلم حدیث موجب لعنت ہے۔ علماء فرماتے ہیں اقامت احکام میں مثل اذان ہے سوا مستثنیات کے، بلکہ ہدایہ میں ہے:

<p>اور یہ مروی ہے کہ اقامت بھی مکروہ نہیں کیونکہ یہ بھی ایک اذان ہے۔ (ت)</p>	<p>یروی انه لا تکره الاقامة ایضاً لانها احدی الاذانی<sup>27</sup>۔</p>
--	--

اور عند تحقیق تنقیح مناط انتقائے خصوص کرے گی تو اُس کی دلیل جواز بھی متحقق ہوئی اور سنت ٹھہری، گنگوہی صاحب کے نزدیک تو سنت ہونے کے لئے اثر فعلی کی جنس بھی قرونِ ثلاثہ میں موجود ہونے کی حاجت نہیں یہاں تو اُس کی جنس یعنی تقبیل اذان خود موجود ہے۔ براہین گنگوہی ص ۱۸ میں ہے: "جس کے جواز کی دلیل قرونِ ثلاثہ میں ہو خواہ وہ جزئیہ بوجہ خارجی اُن قرون میں ہو یا نہ ہو اور خواہ اُسکی

<sup>25</sup> فتح المعین فصل فی الاستبراء وغیرہ مطبوعہ ایچ ایم سعید کمپنی کراچی ۳/۲۰۲

<sup>26</sup> براہین قاطعہ علی نظام الانوار الساطعہ تحقیق مسئلہ اجرة تعلیم القرآن الخ مطبوعہ بلاسا واقع ڈھور ص ۱۳۷

<sup>27</sup> الهدایۃ باب الاذان مطبوعہ المکتبۃ العربیۃ کراچی ۱/۴۱

جنس کا وجود خارج میں ہوا ہو یا نہ ہوا ہو وہ سب سنت ہے<sup>28</sup>۔  
یہ اُس چار سطر کی تحریر پر تلک عشرون کاملہ (یہ مکمل بیس ۲۰ دلائل ہیں۔ت) وہ بھی بناایت اختصار، اب ڈیڑھ سطر منسیہ کی طرف چلے وباللہ التوفیق۔

(۲۱) علمائے کرام نے کہ نفی صحت میں مرفوع کی تخصیص فرمائی بکمال حیا اُس کا مطلب یہ گھڑا کہ اس بارہ میں حدیث موقوف اگرچہ منقول ہے مگر ضعیف الاسناد ہے، کیا علمائے نے یہ فرمایا تھا کہ اس بارہ میں حدیث مرفوع کوئی منقول ہی نہیں یا یہ فرمایا تھا کہ جو منقول ہے ضعیف نہیں بلکہ صحیح ہے یا یہ فرمایا تھا کہ ضعیف بھی نہیں بلکہ موضوع ہے انہیں تین صورتوں میں اُس اختراعی مطلب پر مرفوع و موقوف کا تفرقہ اور تخصیص کا فائدہ صحیح رہتا مگر ہر ذرا سے فہم والا بھی دیکھ رہا ہے کہ یہ بہر وجہ علماء پر افترا ہے علمائے نے یہی بتایا ہے کہ اس بارہ میں احادیث مرفوعہ اگرچہ منقول ہیں مگر درجہ صحت پر نہیں بلکہ ضعیف ہیں یہی اس بے معنی منسیہ نے حدیث موقوف میں کہا تو فرق کیا رہا صراحتاً تخصیص مرفوع باطل کرنے کو تخصیص مرفوع کا مطلب ٹھہرانا جنون نہیں تو شدید مکاری ڈھٹائی ہے مکاری نہیں تو سخت جنون و بے عقلی ہے۔

(۲۲) بفرض باطل یہی مطلب سہی مگر یوں بھی کال نہ کنا امام الطائفہ گنگوہی صاحب ایمان لاپچھے کہ یہاں مقبول ہے اگرچہ ضعیف حدیث اور طائفہ بھر کا دھرم قرون کی تثلیث پھر حدیث موقوف و ضعیف موجود مان کر بدعت و بے اصل کہنا کیسا قول خبیث!

(۲۳) ایک بھاری دیانت یہ دکھائی کہ حدیث سے اس عمل کا طاعت ہونا نہیں نکلتا بلکہ رمد سے بچنے کا ایک منتر ہے الحق حیا و ایمان متلازم ہیں یہ اعتراض اگر چل سکتا تو نہ موقوف و ضعیف بلکہ خود رسول اللہ صلی اللہ تعالیٰ علیہ وسلم کا ارشاد صحیح اگر صحیح بخاری و صحیح مسلم میں ہوتا اُسے بھی اڑا دیتا، حدیثوں میں تو یہ ہے کہ رسول اللہ صلی اللہ تعالیٰ علیہ وسلم اس کی شفاعت فرمائیں گے اُسے اپنے ساتھ جنت میں لے جائیں گے اور منسیہ کہتا ہے کہ یہ کوئی طاعت ہی نہیں کیا کوئی مسلمان کہہ سکتا ہے کہ جس پر یہ عظیم و جلیل ثواب موعود ہوں وہ سرے سے طاعت ہی نہیں ایک منتر ہے۔

(۲۴) حدیث ابو بکر صدیق رضی اللہ تعالیٰ عنہ میں ہے یوں پڑھیے:

رضیبت باللہ ربّاً وبالاسلام دیناً وبعہد صلی اللہ تعالیٰ علیہ وسلم نبیاً <sup>29</sup> ۔	میں اللہ تعالیٰ کے رب، اسلام کے دین اور محمد صلی اللہ تعالیٰ علیہ وسلم کے نبی ہونے پر راضی اور خوش ہوں۔ (ت)
---	---

<sup>28</sup> براہین قاطعہ الخ قرون ثلاثہ میں موجود ہونے نہ ہونے کے معنی مطبوعہ لے بلاسا واقع ڈھور ص ۲۸

<sup>29</sup> المقاصد الحسنہ حرف السیم حدیث ۱۰۲۱ مطبوعہ دارالکتب العلمیہ بیروت لبنان ص ۳۸۳

حدیثِ خضر علیہ الصلوٰۃ والسلام میں ہے یوں کہے:

مرحبا بحبیبی وقرۃ عینی محمد بن عبد اللہ صلی اللہ تعالیٰ علیہ وسلم <sup>30</sup> ۔	اے میرے حبیب! مرحبا، آپ کا اسم گرامی محمد بن عبد اللہ (صلی اللہ تعالیٰ علیہ وسلم) ہے اور میری آنکھوں کی ٹھنڈک۔ (ت)
--	--

اسی طرح حدیثِ سیدنا امام حسن رضی اللہ تعالیٰ عنہ میں ہے۔ چوتھی روایت میں ہے یوں کہے:

یا رسول اللہ تعالیٰ علیک یا رسول اللہ قرۃ عینی بک یا رسول اللہ اللهم متعنی بالسمع والبصر <sup>31</sup> ۔	اے اللہ کے رسول آپ پر اللہ تعالیٰ کی طرف سے صلاۃ (رحمت ہو، یا رسول اللہ! آپ میری آنکھوں کی ٹھنڈک ہیں، اے اللہ! میری سماعت و بصارت کو اس کی برکت سے مالامال فرما۔ (ت)
---	---

پانچویں میں ہے درود پڑھے۔ چھٹے میں ہے یوں کہے:

صلی اللہ علیک یا سیدی یا رسول اللہ یا حبیب قلبی ویانور بصری ویاقرة عینی <sup>32</sup> ۔	یا سیدی یا رسول اللہ! اے میرے دل کے حبیب، اے میری آنکھوں کے نور و سرور، اور میری آنکھوں کی ٹھنڈک آپ پر اللہ تعالیٰ رحمت فرمائے۔ (ت)
--	---

ساتویں میں ہے یوں کہے:

اللهم احفظ حدقتی ونورہما ببرکۃ حدقتی محمد رسول اللہ صلی اللہ تعالیٰ علیہ وسلم ونورہما <sup>33</sup> ۔	اے اللہ! میری آنکھوں کی حفاظت فرما اور انہیں منور فرما نبی اکرم صلی اللہ تعالیٰ علیہ وسلم کی مبارک آنکھوں اور ان کی نور کی برکت سے۔ (ت)
---	---

منہیہ کے نزدیک یہ اللہ ورسول کے ذکر، نبی صلی اللہ تعالیٰ علیہ وسلم پر درود، اللہ عزوجل سے دُعا

<sup>30</sup> المقاصد الحسنہ حرف المیم حدیث ۱۰۲۱ مطبوعہ دارالکتب العلمیہ بیروت لبنان ص ۳۸۴

<sup>31</sup> جامع الرموز باب الاذان مطبوعہ مکتبہ اسلامیہ گنبد قاموس ایران ۱۲۵/۱

<sup>32</sup> المقاصد الحسنہ حرف المیم حدیث ۱۰۲۱ مطبوعہ دارالکتب العلمیہ بیروت لبنان ص ۳۸۴

<sup>33</sup> المقاصد الحسنہ حرف المیم حدیث ۱۰۲۱ مطبوعہ دارالکتب العلمیہ بیروت لبنان ص ۳۸۵



کچھ طاعت ہی نہیں حالانکہ ذکر ہی روح طاعت ہے اور دُعا مغزِ عبادت، اور درود کو مسلمان ایمان کا چین چین کا ایمان جانتے ہیں اگرچہ منہیہ منتر مانے۔

(۲۵) اس عمل مبارک کے فوائد میں ایک فائدہ جو یہ فرمایا گیا کہ جو ایسا کرے گا اُس کی آنکھیں نہ دکھیں گی نہ کبھی اندھا ہو، اس جرم پر وہ ذکر الہی و درود و دُعا سب طاعت سے خارج ہو کر مد کا منتر رہ گئے، نام محمد رسول اللہ صلی اللہ تعالیٰ علیہ وسلم سے اس عداوت کی کوئی حد ہے، صدہا حدیثیں ہیں جن میں تلاوت قرآن عظیم و تسبیح و تہلیل و حمد و تکبیر و لا حول و غیر ہاذا کارِ جلیلہ پر منافع جسمانیہ و دنیویہ ارشاد ہوئے ہیں جسے شوق ہو صحاح ستہ و ترغیب و ترہیب امام منذری و جوامع امام جلیل سیوطی و حسن حصین امام جزری و غیر ہا کتب حدیث مطالعہ کرے منہیہ کے دھرم میں یہ اسلامی ایمانی کلمے اور خود قرآن عظیم سب منتر ہیں جنہیں طاعت سے کچھ علاقہ نہیں اعود باللہ من الشیطن الرجیم و لا حول و لا قوۃ الا باللہ العلی العظیم۔

(۲۶) اللہ و رسول جل و علا و صلی اللہ تعالیٰ علیہ وسلم ہر حکیم سے بڑھ کر حکیم ہیں اُن کی رعایا میں ہر قسم کے لوگ ہیں ایک وہ عالی ہمت کہ اللہ و رسول جل و علا و صلی اللہ تعالیٰ علیہ وسلم کو اللہ و رسول کے لئے یاد کریں اپنی کوئی منفعت دنیوی تو دنیوی اُخروی بھی مقصود نہ رکھیں یہ خالص مخلص بندے ہیں جن کی بندگی میں کسی ذاتی غرض کی آمیزش نہیں ان کے لئے وصل ذات ہے جن کو فرمایا:

اللّٰہِ جَاوَا لَنّٰہِیَا... <sup>34</sup>	جو ہماری یاد میں مجاہدہ کرتے ہیں ہم یقیناً ان کے لئے اپنے تمام راستے کھول دیتے ہیں۔ (ت)
--	---

دوسرے وہ جن کو کسی طبع کی چاشنی اُبھارے مگر نفع فانی کے گرویدہ نہیں باقی کی تلاش ہے قرآن و حدیث میں نعیم جنت کے بیان ان کی نظیر سے ہیں جن کو فرمایا:

اِنَّ اللّٰہَ اَوْ اَوْ..... <sup>35</sup>	اللہ تعالیٰ نے مومنوں سے ان کی جان و مال کو جنت کے عوض خرید لیا ہے (ت)
--	--

تیسرے وہ جن کو نفع عاجل کی امید دلانا زیادہ مؤید ہے جن کو فرمایا:

اَسْتَغْفِرُكَ... اِنَّہٗ نَبَا... <sup>36</sup>	میں کہتا ہوں اپنے رب سے معافی مانگو وہ یقیناً معافی دینے والا ہے وہ آسمان سے تم پر زور دار بارش بھیجے گا۔ (ت)
--	---

34 القرآن ۶۹/۲۹

35 القرآن ۱۱۱/۹

36 القرآن ۱۰/۷۱

اور فرمایا:

فرما دیجئے یہ مومنوں کے لئے ہدایت اور شفاء ہے۔ (ت)	... یٰۤاٰۤیۤۤاۤ... 37
--	-----------------------

اور رسول اللہ صلی اللہ تعالیٰ علیہ وسلم نے فرمایا:

جہاد کرو غنیمت پاؤ گے اور روزہ رکھو تندرست ہو جاؤ گے اور حج کرو غنی ہو جاؤ گے۔ پہلی کو طبرانی نے اوسط میں حضرت ابوہریرہ رضی اللہ تعالیٰ عنہ سے صحیح سند کے ساتھ ذکر کیا اور دوسری کو عبدالرزاق نے صفوان بن سلیم سے مرسل روایت کیا، اور مسند الفردوس میں یہ متصلاً مروی ہے۔ (ت)	اغزوا تغنموا و صوموا تصحوا و سافروا تستغنوا <sup>38</sup> وفی حدیث حُجَّوْا تَسْتَغْنُوْا <sup>39</sup> - روى الاول الطبرانی فی الاوسط بسند صحیح عن ابی ہریرة رضی اللہ تعالیٰ عنہ و الآخر عبدالرزاق عن صفوان بن سلیم مرسلًا و وصلہ فی مسند الفردوس۔
--	--

چوتھے وہ پست فطرت دون ہمت کہ امید نفع پر بھی نہ سرکیں جب تک تازیانہ کا ڈرنہ دلائل قرآن حدیث میں عذاب نار کے بیان ان کی نظیر سے ہیں جن کو فرمایا:

جسے رتوند آئے رحمان کے ذکر سے ہم اس پر ایک شیطان متعین کر دیں گے کہ وہ اس کا ساتھی رہے اور بیشک وہ شیطان ان کو راہ سے روکتے ہیں وہ سمجھتے ہیں کہ وہ راہ پر ہیں یہاں تک کہ جب کافر ہمارے پاس آئے گا اپنے شیطان سے کہے گا ہائے کسی طرح مجھ میں تجھ میں پورپ پچھم (مشرق و مغرب) کا فاصلہ ہوتا تو کیا ہی بُرا ساتھی ہے، اور ہر گز تمہارا اس (حسرت) سے بھلا نہ ہو گا آج جبکہ (دنیا میں) تم نے ظلم کیا تو تم سب عذاب میں شریک ہو (ت)	... صٰۤنٌ یَّعٰشُ... ... آ... ... ل... بَیِّنٰتِکَ... ... اَلْیَیُّوْ... آ... 40 -
--	---

اور نبی صلی اللہ تعالیٰ علیہ وسلم نے فرمایا:

وہ شخص جو اللہ تعالیٰ سے دعا نہیں مانگتا اس پر اللہ تعالیٰ	من لم یدع اللہ غضب علیہ <sup>41</sup> رواہ ابن ابی شیبہ
--	---

37 القرآن ۴۴/۴۱

38 المعجم الاوسط حدیث نمبر ۸۳۰۸ مکتبۃ المعارف ریاض سعودیہ ۱۴۴/۹

39 المصنف لعبدالرزاق باب فضل الحج مکتبۃ المکتب الاسلامی بیروت ۱۱/۵

40 القرآن ۴۴/۴۳ تا ۴۴/۴۴

41 مصنف ابن ابی شیبہ (۱۵۷۷) فی فضل الدعاء حدیث ۹۲۱۶ مطبوعہ ادارۃ القرآن کراچی ۲۰۰/۱۰



ہیں کہ ایک فعلِ مباح کر رہے ہیں، طاعت نہ یہ نہ وہ، مگر مسلمان جانتے ہیں کہ کہاں جالبیوس واہن سینا پر بھر وسا اور کہاں کلام اللہ نور ہڈی وشفاء واسمائے الہیہ سے تو سل والتجایہ، ضرور اطاعت اور اس کے حسن ایمان کی علامت ہے و لکن النجدیۃ لایعلمون ( لیکن نجدی نہیں سمجھتے۔ت ) بات یہ ہے کہ وعیدوں یا جسمانی دنیاوی بلکہ اُخروی منفعتوں ثوابوں کے وعدے سے بھی حاشا یہ مراد خدا ورسول نہیں جل و علا و صلی اللہ تعالیٰ علیہ وسلم کہ اُن وعیدوں سے بچنا یا اُن منافع کاملنا ہی مقصود بالذات بنا کر اسی غرض و نیت سے ذکر خدا ورسول جل جلالہ و صلی اللہ تعالیٰ علیہ وسلم کرو کہ یہ تو قلب موجود و عکس مقصود ہے جو عبادت جنت کی نیت سے کرے کہ وہی اُس کی مقصود بالذات ہو مگر عابد خدا نہیں عابد جنت ہے، تورات مقدس سے منقول اُس سے بڑھ کر ظالم کون جو بہشت کی طمع یا دوزخ کے ڈر سے میری عبادت کرے، کیا اگر میں جنت و نار نہ بنانا مستحق عبادت نہ ہوتا، بلکہ اس سے مراد صرف ابھارنا ہے کہ اس طمع و خوف کے لحاظ سے عمل لوجہ اللہ کریں مضرت سے بچنا یا منفعت جسمانی خواہ روحانی دنیوی خواہ اُخروی کاملنا مقصود بالغرض ہو، جیسے حج میں تجارت، جہاد میں غنیمت، روزے میں صحت، نماز میں کسرت، بھلائی اللہ تعالیٰ مسلمانوں کے عوام اپنے رب کی مراد سمجھے اور اس عمل میں بھی وہی اُن کا مقصود ہوا کہ اپنے رب جل و علا اپنے نبی صلی اللہ تعالیٰ علیہ وسلم کا ذکر کرتے ہیں اپنے نبی صلی اللہ تعالیٰ علیہ وسلم کے نام اقدس پر براہِ محبت و تعظیم بوسہ دیتے ہیں اور یہ سب قطعاً طاعت و مراد شریعت ہے اس کی برکت اس کے طفیل اس کے صدقہ سے ہمیں جسمانی فائدہ بھی ملے گا کہ آنکھیں نہ دُکھیں گی اندھے نہ ہوں گے یہ عین وہی نیت ہے جو شارع کو ایسے وعدوں میں مقصود ہوتی ہے مگر خائب و خاسر، احمق و غادر وہ کہ ایسے وعدوں پر پھول کر اصل مقصود خدا ورسول کو بھول جائے اور ان کے ذکر و تعظیم و محبت کو زامنتر بتائے سُبُو اللہ... آ...<sup>45</sup> (جو بھول گئے اللہ تعالیٰ کو، تو اس نے انہیں بلا میں ڈالا کہ اپنی جانیں یاد نہ رہیں۔ت)

(۲۸) غنیمت ہے کہ رمد کا منتر مان کر منتر کے نام سے وہ محض عدم روایات یا ضعف مروی بدعت کا بھوت تو اُترا اور یہ عمل مباح ٹھہرا اور نہ عدم و روڈ پر بدعت و بے اصل ہونے کے جو معنی آپ حضرات کے یہاں ہیں اُن کا مصداق کسی طرح مباح نہیں ہو سکتا اگرچہ اعتقاد طاعت نہ ہو۔

(۲۹) یہ تو اوپر گزرا کہ اسی فعل کو اذان میں ہو خواہ اقامت میں محض مباح جاننا شریعت گنگوہیہ کے بالکل خلاف ہے کہ اُس میں یہ عمل سنت ہے تو عوام میں ٹھیک سمجھے اور طاعت کے طاعت اعتقاد کرنے کو بدعت بتا کر تمہیں بدعتی بد مذہب ہوئے اگرچہ دیوبندیت کی معراج ترقی فی المراق من الدین کے بعد بدعت کی کیا گنتی ع

## مأعلیٰ مثله بعد الخطاء

(بعد از خطا اس کی مثل پر کیا لازم آئے)

مگر یہاں یہ گزارش ہے کہ مباح بمعنی شامل فرض جس طرح امکان عام شامل و جوب ہے قطعاً و جوب ہے قطعاً یہاں مراد نہیں ورنہ فرض کو بھی طاعت سمجھنا گمراہی و بدعت ہو، لاجرم مباح بمعنی مساوی الطرفین نظیر امکان خاص مراد ہے یعنی وہ فعل نہ محمود نہ مذموم، آپ نے اُسے رمد چشم کا منتر بنا کر ایسا ہی مباح سمجھا اور یہ شریعت گنگوہیہ سے کفر ہے عالی جناب گنگوہی صاحب کے دھرم میں کوئی فعل ایسا مباح نہیں اُسی صفحہ ۲۸ پر بولتے ہیں: "جس کے جواز کی دلیل قرونِ ثلاثہ میں ہو خواہ وہ جزئیہ بوجود خارجی اُن قرون میں ہو یا نہ ہو اوہ سب سنت ہے اور جس کے جواز کی دلیل نہیں خواہ وہ ان قرون میں بوجود خارجی ہو یا نہ ہو اوہ سب بدعت ضلالت<sup>46</sup> ہے"۔ ظاہر ہے کہ کوئی فعل ہو یا اُس کے جواز کی دلیل قرونِ ثلاثہ میں ہوگی یا نہیں، تیسری شق ناممکن ہے کہ یہ حصر عقلی دائر بین النفی والا ثبات ہے اور گنگوہی صاحب دو کلیہ دے گئے کہ شق اول کے سب سنت ہیں اور شق دوم کے سب ضلالت۔ اب وہ کون سا رہا کہ دونوں سے خارج ہو کر نرا مباح ہو بلکہ نہ ایک مباح کہ مکروہ تنزیہی و خلاف اولیٰ و مستحب یہ سب احکام شرعیہ یکسر اڑ گئے یہ ہے وہ گنگوہی شریعت کا تازہ جوہر جس پر صفحہ ۲۹ میں یہ ناز ہیں کہ اس قاعدہ کو خوب غور کرنا اور سمجھ لینا ضرور ہے اس عاجز کو اساتذہ جہاندیدہ کی توجہ سے حاصل ہوا ہے اس جوہر کو اس کتاب میں ضرور ذکر کرتا ہوں<sup>47</sup>۔ کیا نفیس جوہر ہے کہ ادھر تو شریعت محمدیہ صلی اللہ تعالیٰ علیہ وسلم کے آدھے احکام اڑ گئے ادھر آدھی وہابیت اپنا جوہر کر گئی جس کا بیان منیر العین افادہ مذکور میں ہے منیر العین نے آنکھیں کھول دی تھیں پھر بھی تنبہ نہ ہوا اور کیوں ہوتا کہ حضور اقدس عالم ماکان و مایکون صلی اللہ تعالیٰ علیہ وسلم صحیح حدیث صحیح بخاری شریف میں فرما چکے ہیں ثم لا یعودون فیہ<sup>48</sup> (پھر وہ لوٹ کر دین میں نہیں آئیں گے۔ ت)

(۳۰) مباح کا اعتقاد طاعت سے بدعت ہو جانا اگر اس سے یہ مراد کہ جو شے مباح محض ہے جس کے فعل و ترک شرعاً دونوں مساوی اُسے فی نفسہ مامور بہ و مطلوب شرع اعتقاد کرنا اُسے بدعت کر دیتا ہے تو منہیہ والے کے پاس کیا دلیل ہے کہ یہ فعل مساوی الطرفین ہے اور عام عوام فی نفسہ اس کو مامور بہ یا مطلوب من جہۃ الشرع اعتقاد کرتے ہیں اب یہاں وہ علم غیب کا مسئلہ جانگنائے اہل منہیہ ہو گا جو ہمارے مسائل فاضل سلمہ نے ایراد کیا اور اگر یہ مراد کہ مباح کو بہ نیت قربت کرنا اسے بدعت کر دیتا ہے تو شریعت مطہرہ پر محض افتراء ہے بلکہ مباح کو بہ نیت قربت کرنا اسے قربت کر دیتا ہے

<sup>46</sup> براہین قاطعہ علی نظام انوار الساطعہ قرونِ ثلاثہ میں موجود ہونے نہ ہونے کا معنی مطبوعہ لے بلاسا واقع ڈھور ص ۲۸

<sup>47</sup> براہین قاطعہ علی نظام انوار الساطعہ قرونِ ثلاثہ میں موجود ہونے نہ ہونے کا معنی مطبوعہ لے بلاسا واقع ڈھور ص ۲۹

<sup>48</sup> صحیح البخاری آخر کتاب التوحید مطبوعہ قدیمی کتب خانہ کراچی ۱۱۲۸/۲

اور ہر قربت طاعت ہے تو اُس میں اعتقاد طاعت ضرور حق اور اُسے بدعت بتانا جہل مطلق، اشباہ والنظائر ورد المختار میں ہے:

اما الباحات فتختلف صفتها باعتبار ما قصدت لاجله فاذا قصد به التقوى على الطاعات او التوصل اليها كانت عبادة <sup>49</sup> ۔	باقی مباحات کا معاملہ نیت کے اعتبار سے مختلف ہوتا ہے اگر ان سے مقصود طاعات پر تقویٰ یا ان تک پہنچنا ہو تو پھر یہ عبادت ہے۔ (ت)
--	--

غز العیون میں ہے: کل قرابة طاعة ولا تنعكس<sup>50</sup> (ہر قربت طاعت ہے اور ہر طاعت قربت نہیں ہوتی۔ ت)

یہ اس ڈیڑھ سطر منہ پر تک عشرہ کاملہ (دس مکمل دلائل ہیں۔ ت) ہیں۔

بالجملہ منکرین کے پاس کوئی دلیل نہیں اور ادعائے بے دلیل سے بدتر کوئی شے ذلیل نہیں در بارہ اذان تو احادیث وارد اور اس کا استحباب کتب فقہ میں مصرح تو انکار نہیں مگر جہل مبین اور در بارہ اقامت اگر ورد نہیں کہیں منع بھی نہیں اور بے منع شرعی منع کرنا ظلم مبین، ادنیٰ درجہ منع کراہت ہے اور کراہت کے لئے دلیل خاص کی حاجت ہے اور بے دلیل شرعی ادعائے منع شریعت پر افتراء و تہمت ہے، رد المختار جلد ۱ ص ۶۸۳:

لا یلزم منه ان یکون مکروهاً الا بنهی خاص لان الکراهة حکم شرعی فلا بد له من دلیل <sup>51</sup> ۔	اس سے یہ لازم نہیں آتا کہ وہ مکروہ ہوگا مگر کسی نبی خاص کے ساتھ کیونکہ کراہت حکم شرعی ہے اس کے لئے دلیل کا ہونا ضروری ہے۔ (ت)
--	---

البحر الرائق جلد ۲ ص ۱۷۶:

لا یلزم من ترک المستحب ثبوت الکراهة اذ لا بد لها من دلیل خاص <sup>52</sup> ۔	ترک مستحب سے کراہت کا ثبوت نہیں ہوتا کیونکہ اس کیلئے خاص دلیل کی ضرورت ہے (ت)
---	---

وہابیہ کی جہالت کہ جواز کے لئے ورود خاص مانگیں اور منع کے لئے دلیل خاص کی کچھ حاجت نہ جانیں اس اوندھی الٹی سمجھ کا کیا ٹھکانا، مگر علت وہی شریعت مطہرہ پر افتراء اٹھانا۔ رد المختار جلد ۵ ص ۴۵۵:

لیس الاحتیاط فی الافتراء علی اللہ تعالیٰ باثبات	احتیاط نہیں کرتے اللہ تعالیٰ پر افتراء میں حرمت و
---	---

49 الاشباہ والنظائر القاعدة الاولى من الفن لاول ادارة القرآن والعلوم الاسلامیہ کراچی ۳۲۱

50 شرح غز العیون البصائر مع الاشباہ من الفن لاول ادارة القرآن والعلوم الاسلامیہ کراچی ۳۲۱

51 رد المختار مطلب بیان السنة والمستحب الخ مطبوعہ مصطفیٰ البابی مصر ۸۳۱

52 البحر الرائق باب العیدین مطبوعہ ایچ ایم سعید کینی کراچی ۱۶۳/۲

الحرمة او الكراهة اللذين لا بدلها من دليل بل في القول بالاباحة التي هي الاصل <sup>53</sup> ۔	کراہت ثابت کرنے میں جن کے لئے دلیل کا ہونا ضروری ہے البتہ اباحت کا قول کرنے میں احتیاط کرتے ہیں جو کہ اصل ہے (ت)
---	--

ظاہر ہے کہ نام اقدس سن کر انگوٹھے چومنا آنکھوں سے لگانا عرفاد لیل تعظیم و محبت ہے اور امور ادب میں قطعاً عرف کا اعتبار۔ امام محقق  
علی الاطلاق فتح القدر میں فرماتے ہیں:

في حال على المعهود حال قصد التعظيم <sup>54</sup> ۔	تعظیم مقصود ہونے کے وقت اسے عرف پر محمول کیا جائیگا۔ (ت)
--	---

اور تعظیم حضور اقدس صلی اللہ تعالیٰ علیہ وسلم مطلقاً ما موربہ۔

قال الله .مُسُواً لِلَّهِ.....تُو..... <sup>55</sup> ۔	اللہ تعالیٰ کا ارشاد مبارک ہے: تم اللہ تعالیٰ اور اس کے رسول پر ایمان لاؤ اور ہمیشہ ان کی تعظیم و توقیر بجلاؤ۔ (ت)
--	---

اور مطلق ہمیشہ اپنے اطلاق پر جاری رہے گا جب تک کسی خاص فرد سے منع شرعی نہ ثابت ہو جیسے سجدہ، زیادات امام عتباتی پھر جامع الرموز  
پھر ردالمحتار جلد ۵ ص ۳۷۹ میں ہے:

ان المطلق يجرى على اطلاقه الا اذا قام دليل التقييد نصاً او دلالة فاحفظه فانه للفقيه ضروري <sup>56</sup> ۔	مطلق اپنے اطلاق پر ہی رہتا ہے مگر اس صورت میں کہ جب تقیید پر کوئی صراحت یا دلالت دلیل قائم ہو اسے اچھی طرح محفوظ کر لو کیونکہ یہ فقیہ کے لئے ضروری قاعدہ ہے۔ (ت)
---	--

مگر ہے یہ کہ اشقیائے نزدیک تعظیم حضور سید عالم صلی اللہ تعالیٰ علیہ وسلم مطلقاً شرک و ظلم ہے شریعت نے برخلاف قیاس بعض مواضع  
میں خدا جانے کس ضرورت سے ناچاری کو مقرر کر دی ہے لہذا امور دپر مقفقر رہے گی باقی اسی اصل حکم پر شرک و بدعت و حرام ٹھہرے  
گی فلند اجہاں وارد ہوئی خدا کا دھر اسرپر، قہر و ویش

<sup>53</sup> ردالمحتار کتاب الاثریۃ مطبوعہ مصطفیٰ البابی مصر ۳۲۶/۵

<sup>54</sup> فتح القدر باب صفت الصلوۃ مطبوعہ نوریہ رضویہ سکر ۲۴۹/۱

<sup>55</sup> القرآن ۹/۳۸

<sup>56</sup> ردالمحتار فصل فی البیع من کتاب الخظر مطبوعہ مصطفیٰ البابی مصر ۲۷۲/۵

ماننی پڑی وہ بھی فقط ظاہر نہ دل سے جیسے التحیات میں رسول اللہ صلی اللہ تعالیٰ علیہ وسلم کی تعظیم، رسول اللہ صلی اللہ تعالیٰ علیہ وسلم کو غائبانہ ندا کرنے کا شریعت نے حکم دیا خدا جانے شریعت کو کیا ہو گیا تھا کہ عین نماز میں یہ غیر خدا کی تعظیم اور اس پر دُور و نزدیک سے پکارنا رکھ دیا، خیر قہر اجبر التحیات کے لفظ تو پڑھ لو مگر انشائے معنی کا ارادہ نہ کرنا وہ دیکھو امام الطائفہ اسمعیل دہلوی صراطِ مستقیم میں حکم لگا رہے ہیں کہ:

<p>"نماز میں اپنے شیخ یا بزرگوں میں سے کسی دوسرے بزرگ حتیٰ کہ رسالت مآب صلی اللہ تعالیٰ علیہ وسلم کی طرف توجہ صرف کرنا اپنے گدھے اور نیل کے خیال میں مستغرق ہو جانے سے کئی درجے بدتر ہے" آخر کلام ملعون تک، اللہ تعالیٰ اس کلام کے قائل اور قبول کرنے والے کو اپنی رحمت سے دُور رکھے۔ (ت)</p>	<p>"صرف ہمت در نماز بسوئے شیخ و امثال آں از معظمین گو جناب رسالت مآب باشند بچندیں مرتبہ بدترست از استغراق در خیال گاؤ<sup>57</sup> و خر خود، الی آخر الکلمۃ الملعونۃ لعن اللہ قائلہ و قابلہ۔"</p>
---	---

ولہذا وہابیہ تصریح کرتے ہیں کہ تشہد میں السلام علیہا ایہا النبی ورحمۃ اللہ وبرکاتہ سے حکایتِ لفظ کا ارادہ کرے قصدِ معنی نہ کرے تصریح کرتے ہیں دُور سے یا رسول اللہ کہنا شرک ہے مگر محمد اللہ تعالیٰ مسلمانوں کے ایمان میں تعظیم رسول اللہ صلی اللہ تعالیٰ علیہ وسلم عین ایمان کی جان ہے اور علی الاطلاق مطلوب شرع، تو جو کچھ بھی جس طرح بھی جس وقت بھی جس جگہ بھی تعظیم اقدس کے لئے بجائے خواہ وہ بعینہ منقول ہو یا نہ ہو سب جائز و مندوب و مستحب و مرغوب و مطلوب و پسندیدہ و خوب ہے جب تک اُس خاص سے نہی نہ آئی ہو جب تک اُس خاص میں کوئی حرج شرعی نہ ہو، وہ سب اس اطلاق ارشادِ الہی و تعزیرہ و توقیرہ میں داخل اور امتثال حکمِ الہی کا فضل جلیل اسے شامل ہے ولہذا ائمہ دین تصریح فرماتے ہیں کہ جو کچھ جس قدر ادب و تعظیم حبیب رب العالمین جل جلالہ و صلی اللہ تعالیٰ علیہ وسلم میں زیادہ مداخلت رکھے اسی قدر زیادہ خوب ہے، فتح القدر امام محقق علی الاطلاق و منک متوسط و فتاویٰ علمگیریہ وغیرہا میں ہے:

<p>جس قدر بھی ادب و عزت میں کامل ہو اتنا ہی زیادہ اچھا ہے۔ (ت)</p>	<p>کل ماکان ادخل فی الادب والاجلال کان حسنا</p> <p>58</p>
--	---

امام ابن حجرؒ "جوہر منظم" میں فرماتے ہیں:

57 صراطِ مستقیم ہدایت نامہ در ذکر مخلات مطبوعہ المکتبۃ السلفیۃ لاہور ص ۸۶

58 المسک المقتضب فی المنک المتوسط مع ارشاد الساری باب زیادۃ سید المرسلین صلی اللہ علیہ وسلم مطبوعہ دارالکتب العربیہ بیروت ص ۳۳۶



<p>وہ لوگ جنہیں اللہ تعالیٰ نے آنکھوں کا نور عطا فرمایا ہے وہ نبی اکرم صلی اللہ تعالیٰ علیہ وسلم کی تعظیم کی تمام اقسام و صورتوں کو امر مستحسن تصور کرتے ہیں اور یہ سمجھتے ہیں کہ ان میں ہر گز باری تعالیٰ کے ساتھ شرکت کا کوئی پہلو نہیں۔ (ت)</p>	<p>تعظیم النبی صلی اللہ تعالیٰ علیہ وسلم بجميع انواع التعظیم التي ليس فيها مشاركة الله تعالیٰ في الالهية امر مستحسن عند من نور الله ابصارهم<sup>59</sup>۔</p>
--	---

تو مسلمان اگر وقتِ اقامت بھی تقبیل کرے ہر گز کوئی وجہ ممانعت نہیں، اور اسے شرعاً ناجائز نہ کہے گا مگر وہ کہے کہ شرع پر افترا کرتا یا نام واکرام سید الانام علیہ افضل الصلاة والسلام سے جلتا ہے۔ اسی طرح نماز و استماع قرآن مجید و استماع خطبہ جن میں حرکت منع ہے اور ان کے امثال مواضع لزوم محذور کے سوا جہاں کہیں بھی یہ فعل بنظر تعظیم و محبت حضرت رسالت علیہ افضل الصلاة والتحمية ہو جیسا کہ بعض مجاہدان سرکار سے مشہور ہے بہر حال محبوب و محمود ہے واللہ تعالیٰ اعلم وعلیہ جل مجدہ اتم واحکم۔